

ಸಹಕಾರ ಸಂಸ್ಥೆಗಳಲ್ಲಿ ಸರ್ವಸದಸ್ಯರ ಸಭೆ

೪೯(೯೨) ಶ್ರೀ ಬಿ. ಬೈರಪ್ಪಾಜಿ (ತುರುವೇಕೆರೆ).—ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

(ಅ) ಸಹಕಾರ ಇಲಾಖೆಗೆ ಒಳಪಟ್ಟಿರುವ ಸಹಕಾರ ಸಂಸ್ಥೆಗಳಲ್ಲಿ ಪದೇ ಪದೇ ಸರ್ವ ಸದಸ್ಯರ ಸಭೆಗಳನ್ನು ಹಾಗೂ ಚುನಾವಣೆಗಳನ್ನು ಮುಂದೂಡುತ್ತಿರುವುದರಿಂದ ಗೊಂದಲಮಯ ಪಾತಾವರಣ ಸೃಷ್ಟಿಯಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿರುವುದೇ ?

(ಆ) ಹಾಗಿದ್ದಲ್ಲಿ ಈ ಬಗ್ಗೆ ಸರ್ಕಾರದವರು ಕೈಗೊಂಡ ಕ್ರಮವೇನು ?

ಶ್ರೀ ಆರ್.ಎಲ್. ಜಾಲಪ್ಪ (ಮಾನ್ಯ ಸಹಕಾರ ಮಂತ್ರಿಗಳು).—

(ಅ) ಗೊಂದಲಮಯ ಪಾತಾವರಣವೇನೂ ಸೃಷ್ಟಿಯಾಗಿಲ್ಲ. ಚುನಾವಣೆಗಳನ್ನು ಮುಂದೂಡಿರುವುದರಿಂದ ಸ್ವಲ್ಪ ತೊಂದರೆಯಾಗಿರುವುದು ನಿಜ. ಆದರೆ ಅನಿವಾರ್ಯ ಕಾರಣಗಳಿಂದ ಮಾತ್ರ ಮುಂದೂಡಲಾಗಿದೆ.

(ಆ) ಇನ್ನು ಮುಂದೆ ಮುಂದೂಡುವ ಉದ್ದಿಶ್ಯವಿಲ್ಲ.

ಶ್ರೀ ಬಿ. ಬೈರಪ್ಪಾಜಿ.—ಮಂತ್ರಿಗಳು ಸ್ವಲ್ಪ ತೊಂದರೆಯಾಗಿದೆ ಎಂದು ಹೇಳಿದರು. ಮುಂದೂಡಲೇಬೇಕಾದ ಪ್ರಮೇಯದಿಂದ ಪ್ರಾಥಮಿಕ ಭೂ ಅಭಿವೃದ್ಧಿ ಬ್ಯಾಂಕುಗಳಲ್ಲಿ ಮತ್ತು ಸಹಕಾರ ಸಂಘಗಳಲ್ಲಿ ಚುನಾವಣೆಗಳನ್ನು ಮತ್ತು ಸರ್ವಸದಸ್ಯರ ಸಭೆಗಳನ್ನು ಮುಂದೂಡಿದ್ದೀರಾ? ನಾಳೆ ಚುನಾವಣೆ ಇದೆ ಅಂದಾಗ ತಮ್ಮಿಂದ ಆಜ್ಞೆ ಬಂದಿದೆ. ಇದರಿಂದ ಸದಸ್ಯರಿಗೆ, ಬ್ಯಾಂಕುಗಳಿಗೆ ಮತ್ತು ಸೊಸೈಟಿಗಳಿಗೆ ಬಹಳ ತೊಂದರೆಯಾಗಿದೆ ಮತ್ತು ಲಕ್ಷಾಂತರ ರೂಪಾಯಿ ಅನಾವಶ್ಯಕವಾಗಿ ಖರ್ಚಾಗಿದೆ. ಇದನ್ನು ಮೊದಲೇ ಯೋಚನೆ ಮಾಡಿ ಚುನಾವಣೆಗಳನ್ನು ನಿಲ್ಲಿಸುವುದಕ್ಕೆ ಏರ್ಪಾಡು ಮಾಡಬೇಕಾಗಿತ್ತು. ಅದೂ ಅಲ್ಲದೆ ಚುನಾವಣೆಗಳನ್ನು ನಿಲ್ಲಿಸುವಂಥ ಮಹತ್ತರವಾದ ಪ್ರಮೇಯ ವಾದರೂ ಏನಿತ್ತು ?

ಶ್ರೀ ಆರ್.ಎಲ್. ಜಾಲಪ್ಪ.—ಅದರ ಬಗ್ಗೆ ಮೊದಲೇ ಯೋಚನೆ ಮಾಡಿದೆವು ಮತ್ತು ಹಲ ವಾರು ಕಾರಣಗಳಿಂದ ಚುನಾವಣೆಗಳನ್ನು ಮುಂದೂಡಿದೆವೆ. ಪ್ರಾಥಮಿಕ ಸಹಕಾರ ಸಂಘಗಳಲ್ಲಿ, ಗೃಹ ನಿರ್ಮಾಣ ಸಹಕಾರ ಸಂಘಗಳಲ್ಲಿ, ಮಾರಾಟ ಸಹಕಾರ ಸಂಘಗಳಲ್ಲಿ ಹಾಗೂ ಅರ್ಬನ್ ಬ್ಯಾಂಕುಗಳಲ್ಲಿ ಚುನಾವಣೆಗಳು ನಡೆದಿವೆ. ಆದರೆ ಚುನಾವಣೆಗಳು ಆಗದೆ ಇರುವುದು ಎಂದರೆ, ಪ್ರಾಥಮಿಕ ಭೂ ಅಭಿವೃದ್ಧಿ ಬ್ಯಾಂಕುಗಳು, ಜಿಲ್ಲಾ ಬ್ಯಾಂಕುಗಳು, ಆಪೆಕ್ಸ್ ಬ್ಯಾಂಕುಗಳು ಮತ್ತು ರಾಜ್ಯ ಭೂ ಅಭಿವೃದ್ಧಿ ಬ್ಯಾಂಕು. ಬೈರಪ್ಪಾಜಿಯವರಿಗೆ ಚೆನ್ನಾಗಿ ಗೊತ್ತಿದೆ, ರಾಜ್ಯದ ಮುಕ್ಕಾಲು ಭಾಗ ಪ್ರಾಥಮಿಕ ಭೂ ಅಭಿವೃದ್ಧಿ ಬ್ಯಾಂಕುಗಳಲ್ಲಿ ಫಾಲೋಯರ್ಸ್ ಮತ್ತು ನಾನ್ ಫಾಲೋಯರ್ಸ್ ಇದ್ದಾರೆ ನಾನ್ ಫಾಲೋಯರ್ಸ್ ಕೂಡ ಒಟ್ ಮಾಡಬೇಕೆಂದು ಮಾಡಿದ್ದಾರೆ. ಕಳೆದ ೩-೪ ತಿಂಗಳಲ್ಲಿ ಸಾವಿರ ದಿಂದ ೩ ಸಾವಿರದವರೆಗೆ ಮೆಂಬರ್‌ಷಿಪ್ ಜಾಸ್ತಿ ಮಾಡಿದರು. ಇದರಿಂದ ಏನು ಪರಿಣಾಮವಾಗುತ್ತದೆ? ಸಹಕಾರ ಸಂಘಗಳ ಮೇಲೆ ಎಂದರೆ ಜನರಲ್ ಬಾಡಿ ನಡೆಯಬೇಕಾದರೆ ಒಬ್ಬ ಸದಸ್ಯರಿಗೆ ಬ್ಯಾಲೆನ್ಸ್ ಷೀಟ್ ಕಳುಹಿಸಬೇಕು ಮತ್ತು ಜನರಲ್ ಬಾಡಿಗೆ ಬಂದಾಗ ಉಪಹಾರ ಕೊಡಬೇಕಾಗುತ್ತದೆ. ಇದಕ್ಕಾಗಿ ಸುಮಾರು ೨-೧೦ ರೂಪಾಯಿ ಒಬ್ಬ ಸದಸ್ಯರಿಗೆ ಖರ್ಚಾಗುತ್ತದೆ. ನಾನ್ ಫಾಲೋಯರ್ಸ್ ಪೇರ್ ಅಮೌಂಟ್ ಇರುವುದೇ ೧೦ ರೂಪಾಯಿಗಳು. ಅವನು ಕೊಟ್ಟ ಪೇರು ಹಣ ಒಂದು ವರ್ಷಕ್ಕೆ ಮುಗಿಯುತ್ತದೆ. ಅವನು ಇದಷ್ಟು ಕಾಲ ಅವನಿಗೋಸ್ಕರ ವರ್ಷಕ್ಕೆ ೧೦ ರೂಪಾಯಿ ಖರ್ಚು ಮಾಡಬೇಕು. ಕೆಲವು ಕಡೆ ೫ ಸಾವಿರದಿಂದ ೧೫ ಸಾವಿರದವರೆಗೆ ನಾನ್ ಫಾಲೋಯರ್ಸ್ ಇದ್ದಾರೆ. ಇದರಿಂದ ಬ್ಯಾಂಕಿನ ಹಣಕಾಸಿನ ಪರಿಸ್ಥಿತಿಯ ಮೇಲೆ ಬಹಳಷ್ಟು ಪರಿಣಾಮವಾಗುತ್ತದೆ. ಹೀಗಾದರೆ ಬ್ಯಾಂಕುಗಳು ಹಾಳಾಗುತ್ತವೆಂದು ಯೋಚನೆ ಮಾಡಿ ಆ ಬಗ್ಗೆ ಒಂದು ತಿದ್ದುಪಡಿಯನ್ನು ತರಬೇಕೆಂದು ಮಾಡಿದೆವು. ಈ ದಿಸೆಯಲ್ಲಿ ಕೆಲವು ಬ್ಯಾಂಕುಗಳಿಗೆ ಬರೆದು ನಿಮ್ಮ ನಿಯಮಗಳನ್ನು ತಿದ್ದಿಕೊಳ್ಳಿ ಎಂದು ತಿಳಿಸಿದ್ದೇವೆ. ಕೆಲವು ಜಿಲ್ಲಾ ಬ್ಯಾಂಕುಗಳು ನಿರ್ಣಯ ಮಾಡಿ ನಮಗೆ ಕಳುಹಿಸಿದ್ದಾರೆ. ನಾವು ಆರ್ಡಿನೆನ್ಸ್ ಮೂಲಕ ತಿದ್ದುಪಡಿ ತರಬೇಕೆಂದು ರಾಜ್ಯಪಾಲರಿಗೆ ಕಳುಹಿಸಿದ್ದೇವೆ. ಅದುದರಿಂದ ಪ್ರಾಥಮಿಕ ಭೂ ಅಭಿವೃದ್ಧಿ ಬ್ಯಾಂಕುಗಳ ಚುನಾವಣೆಗಳನ್ನು ಮುಂದೆ ಹಾಕಿದೆವು. ನಾವು ಏನು ಬಡ್ತಿ

ರಿಯಾಯಿತಿ ಕೊಟ್ಟಿದ್ದೇವೆ ಅದು ಪೂರ್ಣವಾಗಿ ಅಡ್ಡಸ್ಸು ಆಗಿಲ್ಲ. ಅದರಿಂದ ಪ್ರಾಥಮಿಕ ಭೂ ಅಭಿವೃದ್ಧಿ ಬಾಂಕುಗಳು ಡೀಫಾಲ್ಟರ್ ಆದವು. ಅವರಿಗೆ ಒಟಿನ ಪವರ್ ಮತ್ತು ಚುನಾವಣೆ ಯಲ್ಲಿ ಸ್ಪರ್ಧಿಸುವ ಅವಕಾಶ ಕೊಡಬೇಕೆಂದು ಕೇಳಿದು ಈ ಒಂದು ಕಾರಣದಿಂದ ಆಗಲಿಲ್ಲ ಒಟ್ಟಿನಲ್ಲಿ ಚುನಾವಣೆ ಆಗದೆ ಇರುವ ಬಾಂಕುಗಳಿಗೆ ಮತ್ತು ಸೊಸೈಟಿಗಳಿಗೆ ಚುನಾವಣೆ ನಡೆಸುತ್ತೇವೆ.

ರಾಜ್ಯದ ನಿಯಂತ್ರಿತ ಮಾರುಕಟ್ಟೆಗಳಲ್ಲಿ ಕೆಲಸ ಮಾಡುತ್ತಿರುವ ನೌಕರರ ಬಗ್ಗೆ

ಶ್ರೀ (೧೫೫) ಶ್ರೀ ಎಸ್.ಪಿ. ಗಂಗಾಧರಪ್ಪ (ತಿಪಟೂರು).—ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

- (ಅ) ರಾಜ್ಯದ ನಿಯಂತ್ರಿತ ಮಾರುಕಟ್ಟೆಗಳಲ್ಲಿ ಆಳತೆ ಹಾಗೂ ತೂಕ ಮಾಡುವವರು ತಮ್ಮನ್ನು ಸರ್ಕಾರದ ನೌಕರರನ್ನಾಗಿ ನೇಮಿಸಿಕೊಳ್ಳಬೇಕೆಂದು ಸರ್ಕಾರದವರನ್ನು ಒತ್ತಾಯಿಸಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?
- (ಆ) ಹಾಗಿದ್ದಲ್ಲಿ ಆ ಬಗ್ಗೆ ಸರ್ಕಾರದವರು ಕೈಗೊಂಡ ಕ್ರಮವೇನು ?

ಶ್ರೀ ಆರ್.ಎಲ್. ಜಾಲಪ್ಪ (ಮಾನ್ಯ ಸಹಕಾರ ಸಚಿವರು).—

(ಅ) ಹೌದು.

(ಆ) ತೂಕ ಮಾಡುವವರು ಸರ್ಕಾರಕ್ಕೆ ಸಂಬಂಧಿಸಿದ ಕೆಲಸವನ್ನು ಮಾಡುವವರಲ್ಲ ಆದ್ದರಿಂದ ಅವರನ್ನು ಸರ್ಕಾರದ ನೌಕರರನ್ನಾಗಿ ನೇಮಿಸಿಕೊಳ್ಳುವ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಎಸ್.ಪಿ. ಗಂಗಾಧರಪ್ಪ.—ಅವರ ಕೈಯಲ್ಲಿ ದುಡ್ಡು ಮತ್ತೊಂದು ವಸೂಲ್ಯಾಡಿಸುತ್ತಿದ್ದಾರೆ. ಅವರಲ್ಲಿ ಕೆಲವರನ್ನು ಖಾಯಂ ನೌಕರರನ್ನಾಗಿ ಮಾಡಿದ್ದೀರಿ. ಅವರು ಧರಣಿ ಮಾಡಿದಾಗ ಅವರನ್ನು ಗಮನಕ್ಕೆ ತೆಗೆದುಕೊಳ್ಳದೆ ಕೆಲವು ಮಾರ್ಕೆಟ್ಟಿನಲ್ಲಿ ಅಂಗಡಿಯವರಿಗೆ ಲೈಸೆನ್ಸ್ ಕೊಟ್ಟಿದ್ದಾರೆ. ಅದರಿಂದ ಅವರಿಗೆ ದಿನಕ್ಕೆ ೨-೩ ರೂಪಾಯಿ ಕೂಡ ಬರುತ್ತಿಲ್ಲ. ಹೀಗಾದರೂ ಅವರು ಯಾವ ರೀತಿ ಜೀವನ ಮಾಡಬೇಕು ? ಅವರಿಗೆ ಕೊಡತಕ್ಕ ಸಂಭಾವನೆ ಕಡಿಮೆ. ಅವರನ್ನು ಖಾಯಂ ಮಾಡುವುದಕ್ಕೆ ಏನು ಕ್ರಮ ಕೈಗೊಳ್ಳುತ್ತೀರಿ ?

ಶ್ರೀ ಆರ್.ಎಲ್. ಜಾಲಪ್ಪ.—ಕಳೆದ ವರ್ಷ ಗಂಗಾಧರಪ್ಪನವರ ನೇತೃತ್ವದಲ್ಲಿ ಧರಣಿ ಮಾಡಿದ್ದರು. ರೈಲು ನಿಲ್ದಾಣದಲ್ಲಿ ಹಾಗೂ ವಿಮಾನ ನಿಲ್ದಾಣದಲ್ಲಿ ಕೂಲಿ ಮಾಡುವುದಕ್ಕೆ ಲೈಸೆನ್ಸ್ ಕೊಡುತ್ತಾರಲ್ಲ ಹಾಗೆ ಮಾರ್ಕೆಟ್ ಕಮಿಟಿಯಲ್ಲಿ ಲೈಸೆನ್ಸ್ ಕೊಟ್ಟಿದ್ದೇವೆ. ಇವರಿಗೆ ಕೊಡುವ ಕೂಲಿಯನ್ನು, ಯಾರು ಕದು ಮಾರಾಟ ಮಾಡುತ್ತಾರೋ ಅವರಿಂದ ವಸೂಲ್ಯಾಡಿ ಕೊಡುತ್ತಿದ್ದೇವೆ. ಕೆಲವು ಕಡೆ ಇವರಿಂದ ತೊಂದರೆಯಾಗುತ್ತಿದೆ ಎಂದು ಬಡ ರೈತರಿಂದ ಒತ್ತಾಯ ಬಂದಾಗ ಅದನ್ನು ಬಗೆಹರಿಸುವ ಸಲುವಾಗಿ ಹುಬ್ಬಳ್ಳಿ ಮತ್ತಿತರ ಕಡೆಗಳಲ್ಲಿ ನಾವೇ ಅಪಾಯಿಂಟ್ ಮಾಡಿ ನಾವೇ ಹಣ ವಸೂಲ್ಯಾಡಿ ಎಲ್ಲಿ ಹಣ ಜಾಸ್ತಿ ಇದೆ ಅಲ್ಲಿ ನಾವೇ ಇದು ಕೊಂಡು ತೂಕ ಮಾಡಿಸುತ್ತಿದ್ದೇವೆ. ಆದ್ದರಿಂದ, ಅವರನ್ನು ರೆಗ್ಯುಲರ್ಸ್ ಮಾಡುವ ಪ್ರಶ್ನೆ ಬರುವುದಿಲ್ಲ.

ಶ್ರೀ ಎಸ್.ಪಿ. ಗಂಗಾಧರಪ್ಪ.—ಅವರನ್ನು ಕೆಲವು ಮಾರ್ಕೆಟ್‌ನಲ್ಲಿ ಖಾಯಂ ಮಾಡಿ ಮತ್ತೆ ಕೆಲವು ಕಡೆ ಮಾಡದೆ ಒಂದು ಕಣ್ಗೆ ಸಣ್ಣ ಮತ್ತೊಂದು ಕಣ್ಗೆ ಬೆಟ್ಟ ಮಾಡುವುದು ಸರಿಯಲ್ಲ. ಅವರು ಬೇಕಾದರೆ ಕೆಲಸ ಮಾಡಬಹುದು ಇಲ್ಲವಾದರೆ ಬಿಡಬಹುದು ಎಂಬುದು ಸರಿಯಲ್ಲ. ಅವರ ಕೈಯಲ್ಲೇ ಕಲೆಕ್ಟರ್ ಮತ್ತೊಂದು ಎಲ್ಲ ಮಾಡಿಸುವುದು. ಆದರೂ ಅವರಿಗೆ ನೋಟೀಸ್ ಕೊಟ್ಟಿದ್ದೀರಿ. ಅದಿಲ್ಲ ನಮ್ಮ ಗಮನಕ್ಕೆ ಬಂದಿದೆ. ಅಷ್ಟೆಲ್ಲ ಅವರ ಕೈಯಲ್ಲಿ ಕೆಲಸ ಮಾಡಿಸಿದರೂ ಅವರು ನೌಕರರಲ್ಲೆಂದು ಹೇಳುತ್ತೀರಿ. ಅವರನ್ನು ಕೆಲಸಕ್ಕೆ ಎಂದು ತೆಗೆದುಕೊಂಡ ಮೇಲೆ ಅವರಿಗೆ ಬರಬೇಕಾದ ಸಾಮಾಜಿಕ ಹಕ್ಕನ್ನು ಕೊಡುವುದು ಸರ್ಕಾರದ ಕರ್ತವ್ಯವಾಗಿದೆ. ಅದನ್ನು ಖಂಡಿತ ಕೊಡಬೇಕು.

ಶ್ರೀ ಆರ್.ಎಲ್. ಜಾಲಪ್ಪ.—ಅವರ ಮೇಲೆ ಏತಕ್ಕೆ ಶಿಸ್ತಿನ ಕ್ರಮ ಕೈಗೊಳ್ಳುತ್ತೇವೆಂದರೆ ಲೈಸೆನ್ಸ್ ಕೊಡುವಾಗ್ಗೆ ಕೆಲವು ಷರತ್ತುಗಳನ್ನು ಹಾಕಿದ್ದೇವೆ, ಯಾವ ರೀತಿ ಅವರು ವರ್ತಿಸಬೇಕು,